

## مکاتیب

(۱)

**محترم جناب سید متین احمد شاہ صاحب**

السلام علیکم و رحمۃ اللہ و برکاتہ۔ امید ہے مراجع گرامی بغیر ہوں گے۔

ماہنامہ ”الشريعة“ میں مسلمان عورت کا غیر مسلموں کے ساتھ نکاح کے موضوع پر آپ کا مقالہ پڑھا۔ ماشاء اللہ خوب لکھا ہے، اگرچہ کہیں مجھے طرز استدلال سے اختلاف ہے۔ تاہم مقدمات اور نتائج سے مجھے بندی طور پر اتفاق ہے۔ آخر میں برادرم جناب عمار خان ناصر کا مکتب بھی شائع کیا گیا ہے اور مجھے یہ چند سطور لکھنے پر اسی مکتب نے مجرور کیا ہے کیونکہ اندر یہ ہے کہ کہیں ان کے مکتب کی وجہ سے آپ کی رائے میں بھی پچھہ تبدیلی نہ آگئی ہو۔ عمار بھائی کے مکتب میں مجھے سب سے دلچسپ بات یہ گی کہ اس نوعیت کے تعلق کو ”قطعی طور پر منصوص کہنا از روئے اصول فقہ کافی مشکل ہے۔“

اولاً: مجھے یہ بالکل بھی معلوم نہیں ہوا کہ ”قطعی طور پر منصوص“ سے ان کی مراد کیا ہے؟ جہاں تک ان کے استاد گرامی جناب جاوید احمد غامدی کے ”اصول فقہ“ کا تعلق ہے، اس کی رو سے تو قرآن سارا کا سارا ”قطعی الدلالة“ ہے۔ پھر کیا وجہ ہے کہ اس طرح کے مسائل میں انہیں وہ قطعیت نظر نہیں آتی؟

ثانیاً: ”منصوص“ سے ان کی مراد کیا ہے؟ ان کے مکتب فکر کے اصول فقہ میں کیا ظاہر، نص، مفسر اور حکام؛ اور اسی طرح خفی، مشکل، محمل اور تشبیہ؛ نام کی تقبیمات مقبول ہیں یا نہیں؟ ظاہر تو نہیں کیونکہ وہ تو صرف دو ہی اصطلاحات مانتے ہیں: قطعی الدلالة اور ظنی الدلالة۔ اس لیے ان کے لیے قطعیت (حکام) اور ظیست (تشابہ) کے درمیان کے چھ مدارج ماننے کا سوال ہی پیدا نہیں ہوتا۔ کیا یہ حکم صرف اسی صورت میں ”منصوص“ ہوتا جب قرآن طعام کی طرح نکاح کے متعلق بھی ”دو طرفہ“ ممانعت کا ذکر ”قطعی الفاظ“ میں کرتا؟ اگر ہاں تو کیا اس کا مطلب نہیں ہوا کہ قرآن کہیں کہیں قطعی الدلالة نہیں ہے؟

ثالث: یہ بات بھی جیران کن ہے کہ تحریک کے لیے تو وہ ”قطعی طور پر منصوص“ ہونا لازمی ٹھہراتے ہیں لیکن یہی شرط وہ تخلیل کے لیے نہیں لگاتے۔ اس سے بھی زیادہ حرمت کی بات یہ ہے کہ جو قہتاے کرام ”اشیا“ میں اصلاً اباحت کے قائل ہیں، وہ بھی کم از کم نکاح میں اصلاً حرمت کے ہی قائل ہیں؛ یعنی ان کے اصول فقہ کی رو سے کسی سے نکاح کی حرمت کے لیے نہیں، بلکہ اس کی حرمت کے لیے دلیل کی ضرورت ہوتی ہے۔ اس لیے اصولاً تو باہر بتوت جناب عمار خان ناصر صاحب پر تھا کہ وہ اس ”نکاح“ کی حرمت کا ”قطعی طور پر منصوص ہونا“ ثابت کر دیتے؟ یا پھر وہ تصریح کر لیتے

کہ ان کے اصول فقہ کی رو سے نکاح میں بھی اصل حکم حلت کا ہے۔

رابعًا: یہیں سے وہ اصل بات نکھر کر سامنے آ جاتی ہے جس کی توجہ مبذول کرنا چاہتا ہوں؛ اور وہ یہ کہ جب وہ کہتے ہیں کہ ”از روے اصول فقہ“ یہ معاملہ ایسا ہے یا ویسا ہے تو وہ ”اپنے اصول فقہ“ کی بات کرتے ہیں، نہ کہ حنفی، شافعی یا کسی اور معروف فقہی مسلک کے اصول کا۔ اگر وہ مثال کے طور پر حنفی اصول فقہ کی رو سے یہ بات کر رہے ہیں تو یہ بدراہتاً غلط ہے کیونکہ حنفی اصول فقہ کی رو سے تو یہ طے شدہ مسئلہ نہ ہو۔ اصول فقہ کا بھی ہے اور مالکی اصول فقہ کا بھی۔ البتہ ”نامدی اصول فقہ“ کی رو سے ہو سکتا ہے کہ یہ طے شدہ مسئلہ نہ ہو۔

خامساً: اس مکتب فکر کے اصول فقہ کا کچھ اندازہ اس ایک قاعدے سے لگایا جاسکتا ہے کہ قرآن کریم میں نکاح کے اکام مردوں کے لیے بیان کیے جاتے ہیں اور عورتوں کا حکم ان سے باقاعدہ اخذ کیا جاتا ہے۔ سوال یہ ہے کہ کیا یہ قاعدہ کلیہ ہے؟ اگر ہاں تو اس کے دلائل کیا ہیں؟ پھر کیا دیگر قواعد کی طرح اس سے کچھ مستثنیات بھی ہیں یا نہیں؟ مثلاً مردوں کو چار شادیوں کی اجازت ہے (خواہ آپ اس جازت پر کتنی ہی قیود عائد کریں) لیکن عورتوں کو کسی بھی صورت میں، کسی بھی شرط پر، دونکاح کرنے کی اجازت نہیں ہے۔ پھر کیا وجہ ہے کہ مسئلہ زیر بحث کو آپ قاعدے کے تحت لاتے ہیں، نہ کہ استثناءات میں؟ اس لیے اگر آپ عمار بھائی سے اس موضوع پر بحث کرنا چاہتے ہیں تو اپنے اصول فقہ کی رو سے نہ کریں کیونکہ یہ اصول تو وہ ماننے ہی نہیں ہیں؛ اور اگر ان سے ”ان کے اصول فقہ“ کی روشنی میں بحث کرنے کا ارادہ ہے تو:

اولاً: اس کے لیے آپ کو ان کے اصول فقہ میں مہارت حاصل کرنی ہوگی؛

ثانیاً: پھر ان کے اصول فقہ کی غلطی واضح کرنی ہوگی، الایہ کہ آپ خود ہی ان کے اصول فقہ کے قائل ہو جائیں؛ ثالثاً: چونکہ ان کے اصول فقہ ابھی پوری طرح مفہُم اور مدون ہو کر نہیں آئے، اور ابھی ان کا مکتب فکر طفولیت کے عہد میں ہے، اس لیے ابھی ان کے اصول فقہ خام ہیں اور ان میں اخذ و در کا سلسلہ بھی جاری ہے؛ انھیں باقاعدہ اصول فقہ بننے میں ابھی بہت وقت لگگا؛ آپ خوب ہی جانتے ہیں کہ زلف کے سر ہونے تک، یا قظرے کے گھر بننے تک کتنے مرحل ہوتے ہیں۔ اس لیے ابھی اس عہد طفولیت میں ان اصولوں کی بنیاد پر ان سے بحث محض وقت کا خیاع ہے، اور اصول کے بغیر ان کی فقہ پر بحث لایتی ہے اور رسول اللہ صلی اللہ علیہ وسلم نے فرمایا ہے: من حسن اسلام المرء ترکہ ما لا یعنیه۔

باتی رہا ”مقاصد شریعت“ سے استدلال کرتے ہوئے ”تیسیر“ کی بنیاد پر شرعی احکام رفع کرنے کا معاملہ تو یہ طرز فکر انتہائی حد تک عجین نتائج کا حامل ہے اور اس کی وجہ سے شریعت کے ساتھ جس نوعیت کا مذاق شروع ہو گیا ہے اس کا کچھ اندازہ ”اسلامی یہی کاری“ کے ذریم سے لگایا جاسکتا ہے۔ یا ایک مستقل بحث ہے جسے میں کسی اور وقت کے لیے چھوڑ دیتا ہوں۔ صرف اتنی سی بات عرض کروں گا کہ مسکی تاریخ کی اس گواہی سے نتائج کا اندازہ لگائیے کہ جب پوس نے ”غیر قوموں“ کو مسمی بنانے کی خاطر غتنے کے حکم سے ان کو متینی قرار دینے کا فتویٰ حاصل کر لیا تو اس کے بعد اس کی تائی اُٹی اس بات پر کہ شریعت ایک لعنت ہے اور مُتّح کی آمد کا مقصد ہی اس لعنت سے لوگوں کو نجات دلانا تھا۔ یوں ”تیسیر“ اور ”رفع حرج“، اور لوگوں کو راہ حق قول کرنے کی طرف مائل کرنے کے نام پر جب ایک حکم شرعی اٹھالیا گیا تو پھر وہ سلسلہ کہیں نہیں رکا، بلکہ اس کا اختتم پوری شریعت سے جان چھڑانے پر ہوا۔ (محمد مشتاق احمد، بین الاقوامی اسلامی یونیورسٹی، اسلام آباد)